



QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
JOSEPH A. FILLETTI**

**ONOR. IMHALLEF
GEOFFREY VALENZIA**

Seduta tas-26 ta' Gunju, 2009

Appell Civili Numru. 57/2003/1

**Rosario u Miriam konjugi Agius; Michael u Pauline
konjugi Mangion; Mario u Maria Lourdes Schembri;
Mario u Bernardette Tabone; Lawrence u Antoinette
Agius; Nazzareno u Grace Agius; Joseph u Josephine
Agius; Alfred u Maria konjugi Vella; Angelo u Helen
Agius**

v.

Carmelo sive Charles u Nazzarena Agius

**II-Qorti:
Preliminari**

Kopja Informali ta' Sentenza

Dan hu appell ad istanza tal-konvenuti mis-sentenza moghtija mill-Prim Awla tal-Qorti Civili fis- 23 ta' Marzu 2006.

B'citazzjoni prezentata fl-20 ta' Jannar 2003 l-atturi ppremettew u talbu hekk:

“Peres illi b'kuntratt fl-atti tan-Nutar Dottor Vincent Miceli datat 27 ta` Jannar, 1993, kien deher il-konvenut u akkwista bicca art f`Mercy Street, Qrendi li fiha l-kejl ta` circa 101 metri kwadri u tmiss mill-Grigal ma` Mercy Street, mil-Lbic u Xlokk ma` gid tal-kontendenti li kopja tieghu qed jigi hawn anness u mmarkat bhala dokument A.

“Peress illi ghalkemm il-konvenut kien deher fuq l-imsemmi att ta` akkwist f`ismu proprio kien fil-fatt agixxa bhala mandatarju prestanome ghan-nom u fl-interess ta` hutu l-atturi tant li l-prezz tal-akkwist u l-ispejjez tal-att thallsu mill-kontendenti f`ishma indaqs bejniethom u ghaliex din l-art in kwistjoni kienet qabel tinhadem mill-membri tal-familja kollha cioe` miz-ziju u missier il-kontendenti.

“Peress illi fuq din l-art in kwistjoni nbnew stabbli konsistenti f`garages u appartamenti ghal liema wkoll ikkontribwew il-kontendenti minn fondi proprji.

“Peress illi l-konvenut issa qed jippretendi li l-proprjeta` msemmija hija proprjeta` esklussiva tieghu u qed jirrifjuta jersaq ghall-att pubbliku relattiv biex il-proprjeta` in kwistjoni tigi assenjata lill-kontendenti f`ishma indaqs bejniethom.

“Jghid ghalhekk il-konvenut prevja kwalsiasi dikjarazzjoni necessarja u opportuna u ghar-ragunijiet premessi ghaliex din il-Qorti m'ghandiex:-

“(1) tiddikjara illi ghalkemm fuq l-att tas-27 ta` Jannar, 1993 fl-atti tan-Nutar Dottor Vincent Miceli li permezz tieghu giet akkwistata bicca art f`Mercy Street, Qrendi li fiha l-kejl ta` circa 101 metri kwadri u tmiss mill-

Grigal ma` Mercy Street, mil-Lbic u Xlokk ma` gid tal-kontendenti li kopja tieghu qed jigi hawn anness u mmarkat bhala dokument A kien deher il-konvenut f`ismu proprio kien fil-fatt akkwista l-imsemmi immobbli bhala mandatarju prestanome ghan-nom u fl-interess tal-atturi u tieghu wkoll.

“(2) tiddikjara li l-kontendenti huma proprjetarji komuni tal-proprjeta` mibnija fejn qabel kien hemm il-bicca art f`Mercy Street, Qrendi u bl-appartamenti u *garages* sovvrastanti f`ishma ndaqs bejniethom.

“(3) tordna l-konvenut jersaq ghall-pubblikazzjoni tal-att relattiv biex jassenja u jittrasferixxi disgha minn ghaxar parti indivizi tal-imsemmija proprjeta` lil kull wiehed u wahda mill-atturi.

“(4) tinnomina Nutar biex jircievi u jippubblika l-att opportun u kuraturi biex jirraprezentaw l-eventwali kontumacja fuq l-istess att.

“Bl-ispejjez komprizi dawk tal-ittra ufficjali tat-3 ta` Gunju, 2002 u bl-ingunzjoni tal-konvenut ghas-subizzjoni. B`riserva ta` kwalunkwe haga ohra spettanti lill-attur.”

Il-konvenuti pprezentaw nota ta' l-eccezzjoniet a fol. 16 fejn eccepew illi:-

“(1) preliminarjament Rosario Agius ma ddikjarax liema mill-fatti mahlufa minnu jafhom di scientia propria skond il-ligi;

“(2) fil-meritu u minghajr pregudizzju ghall-premess, it-talbiet attrici huma nfondati fil-fatt u fid-dritt stante illi l-konvenuti la kienu mandatarji u lanqas kienu delegati mill-atturi sabiex tintara l-art in kwistjoni. Fil-fatt, jigi rilevat illi t-talbiet attrici huma guridikament insostenibbli galadarba l-art *de quo* inxtrat mill-konvenuti u dan kif manifest mill-kuntratt tal-akkwist stess;

“(3) di piu` u minghajr pregudizzju ghall-premess, il-konvenuti ma jistghux jigu mgieghla jittrasferixxu lill-atturi dak pretiz minnhom stante illi ma

Kopja Informali ta' Sentenza

tirrizulta l-ebda promessa jew weghda ta` trasferiment bhal dan jew xi obbligu legali ghall-akkoljiment ta` talba konsimili. Konsegwentement, it-talbiet attrici kif redatti u pretizi ma jregux u ghandhom jigu michuda;

“(4) in ogni kaz u minghajr pregudizzju ghall-premess, jekk jispettaw xi drittijiet lill-atturi, dawn m`humieq dawk pretizi bl-istanza *de quo*. Fil-fatt, minghajr pregudizzju jigi sottomess illi *dato ma non concesso* jekk saru l-allegati kontribuzzjonijiet mill-atturi ghall-bini tal-istabbilimenti fuq l-art *de quo* kif indikat fit-tielet premessa taghhom, dan bl-ebda mod ma jfisser jew jaghti x`tifhem illi l-art illi fuqu kien qed isir il-bini relattiv huwa proprju proprjeta` tal-atturi, jew li l-istess stabbiliment mibni huwa proprjeta` taghhom;

“(5) ghalhekk it-talbiet attrici ghandhom jigu michuda, bl-ispejjez kontra l-istess attrici.

“(6) Salv eccezzjonijiet ulterjuri;”

Sentenza ta' l-ewwel Qorti.

Illi bil-precitata sentenza tat-23 ta' Marzu 2006 l-ewwel Qorti kienet iddecidiet billi cahdet l-eccezzjonijiet kollha tal-konvenuti, u laqghet it-talbiet kollha ta' l-atturi kif dedotti, u ghal fini tat-tielet u r-raba` talba hatret lin-Nutar Dottor Marco Burlo` sabieq jippubblika l-att opportun u lil Avukat Dottor Mark Chetcuti, bhala kuratur biex jidher ghal eventwali kontumaci; ordnat li l-ispejjes in konnessjoni mal-publikazzjoni tal-kuntratt opportun, kellhom jigu sopportati mill-partijiet kollha f`din il-kawza f`sehem indaq (cioe`, parti minn ghaxra kull wiehed), waqt li l-ispejjez kollha tal-kawza kellhom jithallsu mill-konvenuti; il-Qorti ordnat ukoll lill-konvenut ihallas is-somma ta` Lm250 lir-Registratur tal-Qrati bhala spejjez addizzjonali.

L-ewwel Qorti hekk immotivat is-sentenza taghha.

“Illi jirrizulta li l-atturi u l-konvenuti huma ahwa u, b`arrangement intern li kien isir bejniethom, meta kienu

jiddeciedu li jixtru xi proprjeta`, dan kien jaghmluh f`isem il-konvenut biss. Il-konvenut kien jidher wahdu u f`ismu biss fuq il-kuntratt, pero`, b`intiza li hu kien qed jirrapprezenta lill-hutu kollha, tant li kulhadd kien johrog sehemu mill-prezz tal-akkwist. L-art meritu ta` din il-kawza (art tal-kejl ta` circa 101 metri kwadri fi Triq il-Hniena, Qrendi) inxtrat mill-konvenut fuq ismu, izda, f`dan il-kaz, hu qed jallega li din l-art ma xtrahix f`isem hutu, izda esklussivament f`ismu personali. L-atturi jsostnu li huma hargu l-flus ghal din l-art u l-hsieb kien li din l-art, bhala kif gara f`akkwisti precedenti, kellha titqies li tappartjeni lill-ahwa kollha flimkien.

“Issa skond il-gurisprudenza jinsab qabel xejn akkolt illi *“il mandato a comperare immobili non e` soggetto alla necessita dello scritto; e percio e` ammissibile la prova testimoniale per dimostrarlo”* (“Saverio Galea et vs Paolo Gauci nomine”, Appell Civili, 24 ta` April, 1931 a Vol. XXVIII P I p 60;

“F`din l-istess sentenza jinghad ukoll fuq it-taghlim dottrinali tat-trattisti, fosthom il Pothier (“Mandato”, Capo II, Sezione III para 2 No 59), *“se io ho incaricato taluno di comperarmi una certa cosa, il mandatario che si e` incaricato del mio mandato, e che ha comprato e che si e` fatto consegnara la cosa, deve restituirmela, ancorche ne avesse fatto l`acquisto in suo nome”*;

“Dan il-principju kien gia` gie rikonoxxut mill-Qrati f`sentenzi anterjuri, fosthom dik fl-ismijiet “Maria Calleja nomine – vs – Paolo Deguara”, Appell Civili, 10 ta` Ottubru, 1930 (Vol. XXVII P 1 p 620). A propozitu, fiha ntqal illi *“nulla osta in legge a chi, senza impugnare un contratto, si dimostri con prove che uno dei contraenti compariva e stipulava per conto e interesse di alter persone non figurante nell`atto ma avente diritto di avocare a se` quello che vi si e` contrattato nel proprio interesse”*;

“Din it-teorija hi avvolarata minn awturi ohra bhal Baudry – Lacantinarie (“Del Mandato”, No. 890, il-Laurent (“Principi di Diritto Civili”, Vol. XXVIII para 60 u 61) u mill-Pacifici

Mazzoni ("Diritto Civile", Vol. V P II pag. 297) imsemmija wkoll fid-decizjoni a Vol. XXXVII P I p 350.

"Hekk ukoll din il-Qorti, fil-kawza, "Elizabeth Elkhiate et vs Emanuel Attard et", deciza fit-28 ta` Frar, 2001, ikkonfermat il-principju li l-akkwist ta` immobbli fl-interess ta` haddiehor jiswa, avvolja l-ftehim dwar dan l-akkwist bejn l-akkwirenti u l-persuna l-ohra ma jkunx bil-miktub. Fil-fatt, il-Qorti qalet li l-mandat jista` jinghata mhux biss bil-miktub, imma anke bil-fomm u anke tacitament. Dan il-punt kien gie studjat u dibattut fil-kawza "Richard Rizzo Bamber noe vs Giuseppina Rizzo noe et", deciza minn din il-Qorti fil-11 ta` Jannar, 1950, fejn il-Qorti kkonkludiet mhux biss li l-mandat ghall-akkwist ta` proprjeta` immobiljari jista` jkun verbali u tacitu, izda wkoll li, f`kaz li jirrizulta l-mandat, l-atturi ghandhom dritt jittolbu it-trasferiment ta` sehemhom tal-fond fuq isimhom, u mhux li jitolbu d-danni. Fil-fatt, f`din il-kawza, sar studju wkoll ta` dan l-ahhar punt u wara li rriferiet ghat-trattat ta` Camillo Mellini ("Il mandatario Civile e Commerciale") osservat li dan il-gurista jghid, fuq il-materja,

"L'inadempimento del mandatario, ha ritenuto la Corte d'Ancona (Appell Acona 10 ta` Ottubru, 1894 in re "Marchelli vs Rinci" – Foro Italiano 1895, P. 1, pag. 118) non puo` dar luogo che a un'azione personale: ma cio` e` vero solo nei rapporti fra mandante e i terzi, contro i quali non potrebbesi agire con azione di rivendica per ottenere il possesso dell'immobile acquistato gia` del mandatario. Ma ad eguali conclusioni non potrebbesi venire quando il mandante agisse contro il mandatario per essere riconosciuto proprietario della cosa che quegli acquisto in nome proprio. Anche se l'azione promossa e` de sua natura personale, non puo` il mandatario scansarne gli effetti immediate, che si risolvono nell'obbligo di consegnare al mandante l'oggetto che per lui solo dovea acquistare. In sostanza non si ha un vero giudizio di rivendicazione, ma sempre un'azione per l'adempimento del mandato".

"Din il-Qorti, wara, komplet b`din l-osservazzjoni:

“Illi dina l-Qorti hija tal-fehma li meta Joseph Rizzo bhala mandatarju ta` l-attur xtara mis-subasta l-fond imsemmi fl-isem tieghu proprju u b`mandat ta` Emmanuele Rizzo, l-attur ma akkwistax ebda dritt reali fuq daka l-fond b`mod li jista` jirrivendikah: imma ghandu l-azzjoni personali “mandati directa” kontra l-mejjet huh u s-successuri tieghu u aventi kawza minnu, sabiex jitlob ir-ritorn u l-konsinna tal-kwota li huh kellu jakkwista ghalih, u li fuq l-akkwist deher li xtara “in testa propria”. Kieku l-fond ghadha minn ghand il-mandatarju, li xtrah f`ismu, ghand terzi persuni in virtu` ta` att iehor traslattiv tad-dominju, l-azzjoni kontra t-terza persuna kienet tkun kwistjoni differenti, li dina l-Qorti ma gietx, fuq il-prova li hemm, imghajta tirsolvi”.

“Stabbiliti dawn il-principji, l-Qorti issa sejra tezamina l-fatti tal-kaz kif imressqa quddiema biex tara jekk, bhala fatt, kienx jezisti l-mandat allegat mill-atturi. Il-Qorti, wara li qieset ic-cirkostanzi tal-kaz, hija inklinata li taccetta t-tesi tal-atturi, u cioe`, li l-akkwist tal-art in kwistjoni sar mill-konvenut f`isem hutu kollha. Il-konvenut stess jammetti li hu xtara diversi proprjeta` fuq ismu, izda ghan-nom tal-familja, u filwaqt li jeskludi dan l-akkwist partikolari, ma spjegax ghaliex qed jeskludih. L-art adjacenti dik meritu tal-kawza, hu ammess, hija tal-familja tieghu, u l-art in kwistjoni nxtrat mill-konvenut minghand il-Kummissarju tal-Artijiet, biex iz-zewg bicciet art jigu zvilupati fi progett wiehed. Fil-fatt, fuq il-bictejn art inbena kumpless ta` 10 garaxijiet kbar u tnejn zghar, u fuqhom ghaxar apartamenti fuq zewg sulari. Il-kumpless inbena b`mod indiskriminat fuq iz-zewg bcejec ta` art, u mhux xi parti fuq l-art tal-ahwa u parti fuq l-art in kwistjoni; hemm proprjeta` li fizikament inbniet fuq iz-zewg bicciet art. Inoltre, biex sar l-izvilupp, l-ahwa subien hargu l-flus (cioe`, mill-investment tal-kumpanija taghhom), filwaqt li l-irgiel tal-ahwa bniet hadmu fizikament fil-bini. Biex l-izvilupp sar kif sar, u biex l-atturi hargu flus jew l-mano d`opera ghal-konstruzzjoni, bil-fors li l-hsieb wahdieni kien li l-art akkwistata mill-konvenut minghand il-Gvern kellha titqies ukoll bhala tal-ahwa, kif inhi l-art adjacenti.

“Barra minn din, il-Qorti tara li ghandha taghti affidabilita` lix-xhieda tar-Rev. Emanuel Agius u n-Nutar Carmel

Martinelli, zewg persuni li m`ghandhomx interess dirett fl-ezitu ta` din il-kawza. Ta` l-ewwel xehed b`mod car li kien sar ftehim bejn il-kontendenti biex din l-art tinxtara bejniethom, u li l-konvenut gie inkarigat jiehu hsieb il-proceduri relattivi. Xehed ukoll li l-konvenut kien inkarigah jigbor s-sehem tal-ahwa mill-prezz ghall-akkwist ta` din il-bicca art, u li hu gabar il-flus u ghadihom fizikament lill-konvenut. Ir-Rev. Agius xehed ukoll li, mieghu, il-konvenut kien ammetta li l-art kienet mixtrija f`isem l-ahwa, izda, peress li bejn is-subien kienu inqalghu divergenzi dwar l-amministrazzjoni tal-kumpaniji li kellhom bejniethom, ried juza dina l-art bhala "*arma*". Hu qal ukoll li l-hsieb tal-ahwa kien li din l-art u l-art l-ohra annessa tal-familja tigi zviluppata b`mod wiehed indivisament, biex fuqhom jinbena kumpless wiehed ta` bini ghall-uzu tal-familja. Il-Qorti ma ghandha ebda raguni tiddubita mill-affidabilita` ta` dan ix-xhud, u tqies li, fil-fatt, dak li kellu jsir, u sar, kien kif spjega hu.

"In-Nutar Martinelli xehed ukoll li meta gie biex jaghmel id-divizjoni tal-proprjeta` tal-familja, kien l-istess konvenut li gibidlu l-attenzjoni, ghal art in kwistjoni u qallu li kienet "*taghna*", jigifieri, tal-ahwa. Hawnhekk ukoll, il-Qorti ma tarax ghalhiex m`ghandhiex taghti affidament lil dan ix-xhud, aktar u aktar meta xehed li l-konvenut accetta u rrikonoxxa, minghajr ebda dubju jew riserva, li l-art hija tal-ahwa kollha.

"Din il-Qorti, wara li qieset ic-cirkostanzi kollha tal-kaz, taqbel mat-tezi attrici li l-art in kwistjoni inxtrat mill-konvenut bhala prestanome ta` hutu l-atturi. Il-hsieb kien li jinbena kumpless biex l-ahwa kollha (eccetto il-qassis) ikollhom il-parti taghhom, u l-art kollha kienet mehtiega biex jinbnew 10 appartamenti u 10 *garages*, kif fil-fatt sar bil-kontribuzzjoni, fizika jew monetarja, tal-ahwa kollha. Dan kien il-ftehim li ghalih waslu l-partijiet u, sa fejn jafu huma, attwat mill-konvenut bhala l-persuna inkarigata. Il-konvenut dejjem ta` d`intendere lill-hutu li l-art hi tal-familja, u qajjem dizgwid biss meta inqalghu problemi fil-kumpaniji li kellu ma` hutu s-subien; il-konvenut, pero`, ma kellux johloq ostakoli b`kwistjoni fuq bicca art mhux

relatata. Il-Qorti ma tistax hlief ticcensura dan l-atteggjament.

“Il-Qorti tqies il-hafna skuzi u dikjarazzjonijiet fil-kuntrarju tal-konvenut bhala xejn hlief pika u agir irrisponsabbli, u fil-fatt, sejra tuza d-diskrezzjoni taghha u tapplika l-Artikolu 10 (1) tal-Skeda A, Tariffa A, annessa mal-Kodici ta' Organizzazzjoni u Procedura Civili (Kap. 12 tal-Ligijiet ta' Malta), u timmulta lill-konvenut is-somma ta' Lm250, peress li tqies li l-kontestazzjoni tieghu kienet wahda fiergha u vessatorja.”

Rikors ta' l-appell tal-konvenuti

Il-konvenuti hassewhom aggravati bis-sentenza surriferita ta' l-ewwel l-Qorti u interponew appell minnha b'dawn l-aggravji.

L-ewwel aggravju huwa li s-sentenza ta' l-ewwel Qorti hija zbaljata billi hija bbazata fuq zball ta' fatt billi mhux minnu li l-akkwist ta' proprjeta` kien isir f'isem il-konvenut appellant biss imma kien hemm okkazzjonijiet ohra meta l-konvenut kien akkwista proprjeta` kemm f'ismu proprju kif ukoll f'isem hutu, l-atturi appellati, u kull meta kien isir hekk, hu kien jinghata prokura bil-miktub u isem hutu kien jidher fuq il-kuntratt ta' akkwist. Jirrizulta wkoll, skond l-appellanti, li ma kien hemm ebda okkazzjoni ohra fejn il-konvenut xtara bhala mandatarju *prestanome*.

Dan l-izball ta' fatt wassal lill-ewwel Qorti ghal apprezzament hazin tal-provi migjuba quddiemha. It-tieni aggravju ta' l-appellanti hu li l-ewwel Qorti skartat totalment diskrepanzi fattwali palezi li rrizultaw mill-provi u dana kellu jwassal ghall-konkluzjoni li l-ezistenza tal-mandat allegat mill-atturi appellati ma gietx ippruvat.

L-appellant isostni li l-ewwel Qorti applikat hazin ir-regoli dwar l-oneru tal-provi billi ssupponiet li l-fatt li l-konvenut xi darba xtara f'isem hutu necessarjament iwassal ghall-konkluzjoni li l-allegazzjoni ta' l-atturi appellati li l-konvenut agixxa bhala *prestanome* kienet korretta u li kien imiss lill-konvenut li jaghti r-ragunijiet ghaliex l-atturi appellati kellhom jigu eskluzi minn dan l-akkwist. Fl-evalwazzjoni

tal-provi l-ewwel Qorti kellha taghti mportanza kbira lill-evidenza bil-miktub (il-kuntratt) billi din kienet prova determinanti.

Aggravju iehor ta' l-appellanti hu li l-azzjoni ta' l-atturi appellati kienet diga` preskritta meta giet prezentata l-kawza u dan bil-preskrizzjoni kwinkwennali a tenur ta' l-Artikolu 2156(f) Kap. 16. L-appellanti jghidu li l-Artikolu 1871A(2) mhux applikabbili ghall-kaz in ezami billi dan l-artikolu gie fis-sehh fis-sena 2004 u cjoe` wara li giet ipprezentata din il-kawza.

Il-hames aggravju ta' l-appellanti huwa li l-atturi appellati ma kellhom ebda dritt fuq l-art *de quo*, billi ma kellhom ebda dritt emanenti mit-*tender*, u ghalhekk ma setghu qatt legalment jaghtu mandat fuq l-istess art lill-konvenut appellant.

Is-sitt aggravju ta' l-appellanti huwa li ghandha ssir distinzjoni bejn kazijiet ta' mandatarju *prestanome* u l-kaz odjern. Il-fatt li l-konvenut xtara f'ismu u fl-interess esklussiv tieghu jfisser li huwa kien inadempjenti fil-mandat tieghu u mhux li huwa deher bhala mandatarju *prestanome* u r-rimedju mhuwiex dak pretiz bil-kawza odjerna.

L-appellanti jissottometti li jekk il-Qorti tasal biex tabbracca l-fatti kif esposti minnu, hi ghandha thares lejn x'kienet l-intenzjoni tal-konvenut fil-mument ta' l-akkwist tal-proprjeta` billi hu qatt ma kellu l-intenzjoni li jakkwista f'isem hutu. Ghalhekk il-figura ta' mandatarju *prestanome* ma tapplikax.

It-tmien aggravju ta' l-appellanti hu li l-konvenuta Nazzarena Agius kellha tigi liberata mill-osservanza tal-gudizzju billi t-talbiet attrici kienu esklussivament diretti kontra l-konvenut appellant biss, u l-ewwel Qorti ma kkundannatx lill-konvenuta appellanti.

Fl-ahharnett l-konvenuti appellanti hassew ruhhom aggravati bil-multa li l-ewwel Qorti kkundannat lill-konvenut ihallas ai termini ta' l-Artikolu 10(1) ta' l-iSkeda A

Tariffa A, tal-Kap. 12 billi mhux minnu li l-kontestazzjoni tal-kawza kienet wahda frivola u vessatorja. L-ewwel Qorti kellha zewg verzonijiet opposti quddiemha li jaghtu lok ghal diskwizzjonijiet ta' fatt li malajr iwasslu sabiex wiehed jigi zgwidat.

Risposta ta' l-appellati.

L-appellati jikkontendu li s-sentenza appellata hija wahda gusta u timmerita li tigi konfermata, prevja c-cahda ta' l-appell bl-ispejjez kontra l-appellanti. Huma jikkontendu li l-konvenut appellant kien deher ghalihom bhala mandatarju *prestanome* u l-art inxtrat fl-isem l-ahwa kollha. Inltre f'dan il-kaz, bl-applikazzjoni tal-principju tal-*ius superveniens*, japplikaw il-provvedimenti dwar l-obbligazzjonijiet fiducjarji (l-Artikoli 1124A, 1124B u 1871A tal-Kap. 16) li jirregolaw l-obbligi fil-ligi li ghandhom jigu osservati.

L-appellati jirritjenu li fil-kaz in ezami l-ahwa Agius kienu taw il-flus lill-appellant biex jixtri din l-art f'isimhom u n-Nutar Martinelli, xhud indipendenti, kkonferma li l-appellant kien ammetta quddiemu li din l-art kienet wkoll ta' l-appellati. Huma jsostnu li l-appellant ma jridx jersaq ghall-kuntratt korrettorju u ta' divizjoni billi qed jirrikattahom fuq kwistjoni ohra li m'ghandhiex x'taqsam ma' din l-art.

Fatti

F'dan il-kaz l-atturi u l-konvenuti huma ahwa. Inxtrat bicca art u fuq il-kuntratt ta' xiri deher il-konvenut wahdu. Il-konvenut appellant qed jallega li din l-art ma xtrahix f'isem hutu, izda esklussivament f'ismu personali. L-atturi min-naha l-ohra jsostnu li huma hargu l-flus ghal din l-art u l-hsieb kien li huhom jixtri din l-art ghan-nom tagghom kif kien ghamel f'okkazzjonijiet precedenti.

Konsiderazzjonijiet ta' din il-Qorti

Principalment il-kwistjoni kollha li kellha quddiemha l-ewwel Qorti kienet jekk l-art in kwistjoni inxtratx mill-

konvenut bhala *prestanome* ta` hutu l-atturi jew ghalih wahdu. L-ewwel Qorti, wara li qieset ic-cirkostanzi tal-kaz, accettat it-tezi ta' l-atturi li l-akkwist ta' l-art sar mill-konvenut f` isem hutu kollha bhala *prestanome*.

Il-kwistjoni kienet wahda ta' provi u ta' kredibilita`. Issa gie dejjem ritenut li din il-Qorti, bhala Qorti ta' revizjoni, ma tiddisturbax leggerment il-konkluzjoni ta' l-ewwel Qorti dwar apprezzament ta' provi izda taghmel ezami approfondit tal-provi biex tara jekk, fuq il-fatti rizultanti, l-ewwel Qorti setghetx legalment u ragonevolment tasal ghall-konkluzjoni li tkun waslet ghalha.

L-ewwel Qorti accettat il-verzjoni ta' l-appellati li l-art in kwistjoni inxtrat minghand id-Dipartiment tal-Lands minn huhom il-konvenut Carmelo Agius li kien qed jagixxi ghan-nom tieghu nnifsu u taghhom, u li meta wara xi snin l-ahwa gew biex jaghmlu d-divizjoni tal-proprjeta` tal-familja, in-Nutar sab li din l-art kienet tidher fuq isem l-appellant biss, u meta dan intalab biex jirregolarizza l-posizzjoni, hu ma riedx.

Din il-Qorti regghet ezaminat il-provi prodotti, u l-konsiderazzjonijiet li ghamlet l-ewwel Qorti u tasal biex taqbel mal-konkluzjoni taghha. Mall-konsiderazzjonijiet li ghamlet l-ewwel Qorti, din il-Qorti se tissottolinea s-segwenti punti dwar il-kontenzjoni ta' l-atturi li l-konvenut appellant deher ghalihom fuq il-kuntratt bhala *prestanome*.

Fil-fehma ta' l-ewwel Qorti l-atturi appellati rnexxilhom jippruvaw il-kontenzjoni taghhom u ghalhekk accettat il-verzjoni taghhom li l-konvenut kien fil-fatt deher ghalihom fil-kuntratt li bih inxtrat l-art in kwistjoni. L-ewwel Qorti bl-ebda mod ma tefghet l-oneru tal-prova fuq il-konvenut, imma fil-fehma taghha l-verzjoni ta' l-atturi kienet aktar verosimili u ghalhekk ippruvaw dak li allegaw.

Jirrizulta mill-provi akkwiziti li biex inxtrat din l-art, Fr. Agius kien gabar il-flus minghand hutu l-bniet u kien ghadda dawn il-flus kontanti lill-konvenut appellant. L-ahwa l-ohra subien hargu wkoll sehemhom. L-intiza kienet

li l-konvenut kellu jixtri l-art fl-interess ta' l-ahwa kollha bhal ma kien jaghmel f'okkazzjonijiet precedenti. Fr. Agius ikkonferma li l-flus kien tahom lill-konvenut fizikament kontanti f'idejh (ara wkoll fol. 88 sa 90).

Il-konvenut appellant pero` jsostni li l-flus biex inxtrat din l-art harighom hu u l-flus li hutu qed ighidu li tawh ma kienux ghal din l-art imma ghall-art ohra. Il-konvenut, mistoqsi mill-ewwel Qorti jirrispondi dwar dak li qal Fr. Agius li kien ghaddilu l-flus biex jixtri din l-art partikolari ghan-nom ta' hutu, wiegeb li *“fuq din il-kwistjoni ma nixtieqx li nikkummenta”* (fol. 65). Meta l-ewwel Qorti insistiet ghal risposta, iva jew le, hu wiegeb *“Jien ma rcevejtx flus minghandu specifikatament ghal din l-art”* u *“ma nistax nghid li (Fr.Agius) qed jigdeb”*, kif ukoll *“Jekk taghnix flus jew le fuq din l-art ma nistax nikkummenta ghax ghadda z-zmien”*. Il-Qorti tosserva li ghalkemm l-appellant jghid li l-flus kienu ghal art ohra hu ma ndikax u ma specifikax ghal liema art ohra hutu kienu tawh dawk il-flus. Indika kuntratti ohra li ghamel izda ma qalx specifikatament li l-flus kienu ghal dan u mhux ghal dak il-kuntratt. L-atturi appellati pero` kienu kategorici li l-flus kienu ghal dik l-art partikolari.

In-Nutar Martinelli, xhud indipendenti, ikkonferma li l-konvenut appellant kien accetta u rrikonoxxa, minghajr ebda dubju jew riserva, li l-art kienet ta' l-ahwa kollha, u ma sab ebda oggezzjoni li hu jaghmel dak kollu li kien mehtieg biex l-art iddur formalment fuq l-ahwa kollha. L-appellant kien stqarr dan mieghu ghal aktar minn darba (ara fol. 99 *et seq*). Fuq dak li qal in-Nutar, il-konvenut appellant wiegeb li hu m'ghandux x'jikkummenta ghax ghaddha hafna zmien u ghalhekk il-memorja tieghu m'ghadhiex aktar cara kif kienet (ara fol. 67). Il-Qorti tirrileva pero` li n-Nutar Martinelli ftakar id-diskors li kien qallu l-konvenut u kkonfermah avolja ghadda z-zmien. Fis-seduta sussegwenti tas-17 ta' Marzu 2005 dik id-darba l-appellant semplicement cahad li qal id-diskors li semma n-Nutar.

Punt iehor li din il-Qorti trid tissottolinea huwa li l-kontendenti Agius bnew l-blokk bini fuq l-art tal-familja li

kienet tinkludi din il-bicca art li nxtrat mill-konvenut minghand il-Lands u li l-konvenut ighid li hija tieghu biss. Jekk dan il-feles art li nxtara mill-konvenut kien tieghu biss tinholoq il-problema kif setgha wiehed jiddistingwi bejn il-proprijeta` tal-bicca art li kienet f'isem il-familja kollha u dan il-feles, meta l-blokk bini bl-appartamenti u garaxxijiet huma interkonnessi bhala binja wahda u mhux separati minn xulxin u l-flus biex inbena dan il-kumpless inhargu mill-familja kollha bl-irgiel ighinu fizikament fil-kostruzzjoni ta' l-istess binja. Ghalhekk il-verzjoni ta' l-konvenut appellant m'ghandhiex mis-sewwa la darba dan il-feles art kien haga wahda ma' proprjeta` ferm akbar li kienu wirtu l-ahwa kollha. Jigi notat li meta l-konvenut appellant applika ghall-permess tal-bini mill-MEPA fuq din il-binja tal-familja huwa applika f'ismu fl-interess ta' hutu u ma applikax separatament ghall-feles art li jghid li akkwista ghalih wahdu mill-Lands.

Issemma li f'dan il-kaz l-atturi appellati ma kienux hallew prokura lill-konvenut appellant biex jixtri din l-art bhal ma kienu ghamlu f'okkazzjonijiet ohra. Il-Qorti tirrileva li prokura bil-miktub ma kienitx mehtiega, u ghalkemm f'okkazzjonijiet precedenti l-atturi kienu tawh lill-konvenut prokura biex jidher ghalihom, ma jfissirx necessarjament li ghax f'dan il-kaz partikolari jista' jkun li huma ma tawx prokura allura l-konvenut ma kienx awtorizzat li jidher ghalihom jew li ma kienux awtorizzawh. Jirrizulta mill-provi li l-konvenut kien il-kbir fost l-ahwa u l-*factotum* tal-familja. Hu kien jiehu hsieb l-amminstrazzjoni u kien jiffirma ghan-nom ta' hutu. Hu ghamel diversi kuntratti fejn akkwista proprjeta` ghan-nom ta' hutu u deher ghalihom f'ismu u ma kienx hemm formalitajiet bejniethom.

Ghalhekk il-Qorti tasal ghall-konkluzjoni li fuq l-provi li kellha quddiemha l-ewwel Qorti setghet legalment u ragonevolment tasal ghall-konkluzjoni li waslet ghalha. Il-Qorti ma kellha ebda raguni ghaliex ma temminx partikolarment lin-Nutar Martinelli, x-xhud indipendenti, li ma kellu ebda interess fil-kwistjoni.

L-ewwel tlett aggravji qed jigu michuda.

Fir-raba' aggravju l-konvenut appellanti qed jikkontendi li l-azzjoni attrici hija preskritta a tenur ta' l-Artikolu 2156(f) Kap. 16. Il-Qorti tirrileva li l-eccezzjoni dwar preskrizzjoni ma kienitx tqajmet quddiem l-ewwel Qorti izda din il-Qorti l-istess ghandha, skond il-ligi, tikkunsidraha anke jekk inghatat f'istadju ta' appell.

F'dan il-kaz din l-eccezzjoni ma tistax tigi milqugha ghar-raguni li fil-kaz ta' mandat *prestanome*, bhal ma hu dan il-kaz, il-fond hekk akkwistat mill-mandatarju jsir tal-mandant minn dak il-mument stess avolja l-mandatarju jkun ghamel l-akkwist tal-fond f'ismu proprju. Ghalhekk f'dak il-kaz il-mandatarju ma jistax jippreskrivi kontra l-mandant billi l-fond ikun diga` sar tal-mandanti (ara sentenza **Carmela Farrugia v. Giuseppe Farrugia** Vol 37 p 1 p 350).

L-appellanti jghidu wkoll li l-Artikolu 1871A(2) tal-Kap. 16 mhux applikabbili ghall-kaz in ezami billi dan l-artikolu gie fis-sehh fis-sena 2004 u cjoe` wara li giet ipprezentata din il-kawza. Din il-Qorti mhiex ser tidhol f'dan l-aggravju la darba gie stabbilit li l-konvenut appellant kien deher ghan-nom ta' hutu fuq il-kuntratt ta' xiri.

Dan l-aggravju qed jigi michud.

Aggravju iehor tal-konvenuti appellanti huwa li l-atturi ma kellhom ebda dritt fuq l-art *de quo* emanenti mit-*tender*, u ghalhekk ma setghu qatt legalment jaghtu mandat fuq l-istess art lill-konvenut appellant. Huma jsostnu li l-atturi ma kienu jafu xejn dwar it-*tender* li wassal ghall-aggudikazzjoni ta' l-art u dwar kif saret l-offerta.

Dan fil-fatt mhux hekk. Mill-provi prodotti, (ara x-xhieda ta' l-atturi u ta' Fr. Agius fejn dan qal li hu kien ikun prezenti fid-diskussjonijiet tal-familja u li "*niftakar li kont prezenti meta l-ahwa kienu qablu li ghandhom jifghu prezz biex tintxtara dik l-art. Naf ukoll li kienu ddiskutu fuq cifri u kienu qablu wkoll fuq il-prezz li kellhom jissottomettu ghat-tender. Dwar il-prezz li kienu qablu fuqu minghalija s-somma kienet ta' Lm8,000. It-tender kellha tintefa' ghan-nom ta' huti kollha peress li hekk kien il-ftehim u li l-*

konvenut gie inkarigat biex jaghmel it-tender hu ghan-nom ta' hutu." (fol. 89)). Jidher ghalhekk li l-atturi fil-fatt kienu involuti f'dan it-tender u kellhom interess fih ukoll tramite huhom. Dan l-aggravju qed jigi michud.

Fis-sitta u seba' aggravji l-konvenut appellanti jghidu li l-fatt li Carmelo sive Charles xtara f'ismu u fl-interess esklussiv tieghu jfisser li huwa kien inadempjenti fil-mandat tieghu u mhux li huwa deher bhala mandatarju *prestanome*, u r-rimedju mhuwiex dak pretiz f'din il-kawza. Din il-Qorti diga` stabbilit li l-konvenut f'dan il-kaz deher ghall-hutu fuq il-kuntratt; ghalhekk bhala mandatarju jista' jigi kostrett ghall-ezekuzzjoni specifika ta' l-obbligu tieghu li jittrasferixxi l-fond lill-mandanti u mhux il-kaz li jigi ritenut li huwa inadempjenti ghax akkwista l-fond f'ismu u mhux f'isem il-mandanti. Kien bizzejjed ghall-atturi li jippruvaw, kif fil-fatt ghamlu, li l-akkwired tal-fond meta deher fuq l-att ta' akkwist kien qieghed jidher u jikkuntratta fl-interess tal-mandanti ghalkemm ghamel kollox f'ismu proprju, u dan indipendenment mill-intenzjoni li issa jghid li kellu (ara sentenza **Carmela Farrugia v. Giuseppe Farrugia** Vol 37 p 1 p 350).

Dawn l-aggravji qed jigu michuda.

Fit-tmien aggravju l-appellanti jissottometti li l-konvenuta Nazzarena Agius kellha tigi liberata mill-osservanza tal-gudizzju billi t-talbiet attrici kienu esklussivament diretti kontra tieghu biss u l-ewwel Qorti ma kkundannatx lill-konvenuta appellanti.

Fid-decizjoni taghha l-ewwel Qorti cahdet l-eccezzjonijiet kollha tal-konvenuti u kkundannat lill-konvenut ihallas l-ispejjez tal-kawza u l-ispejjez addizzjonali. L-ewwel Qorti laqghet it-talbiet kollha ta' l-attur kif dedotti , ghalhekk anke kontra l-konvenuta Nazzarena Agius. Izda din il-Qorti taqbel ma' dak sottommess mill-konvenuti appellanti li art mixtrija minn mandatarju *prestanome* ma tidholx fil-kommunjoni ta' l-akkwisti ezistenti bejn il-mandatarju u l-konjugi tieghu, izda tmur direttament fil-patrimonju tal-mandant (ara sentenza **Rizzo Bamber noe v. Rizzo et PA** tal-11 ta' Jannar 1950. Vol 34 p2 p 430). Ghalhekk l-

Kopja Informali ta' Sentenza

konvenuta appellanti Nazzarena Agius ghandha tigi liberata mill-osservanza tal-gudizzju.

Dan l-aggravju qed jigi milqugh.

Fl-ahharnett il-konvenut appellanti hassu aggravat bil-multa li l-ewwel Qorti kkundannatu jhallas. Din il-Qorti wara li ezaminat l-atti tal-kawza tikkondividi, pero`, l-hsieb u l-fehma tal-ewwel Qorti f'dan ir-rigward.

Dana l-aggravju ghalhekk ukoll qed jigi rigettat.

Decide

Ghal dawn il-motivi tiddeciedi billi tichad l-appell hlief fil-konfront ta' Nazzarena Agius, li qed tigi liberata mill-osservanza tal-gudizzju, u ghalhekk tikkonferma fil-bqija s-sentenza appellata; u ghal fini tat-tielet u r-raba` talba tikkonferma l-hatra tan-Nutar Dottor Marco Burlo` sabiex jippubblika l-att opportun u lill-Avukat Dottor Mark Chetcuti, bhala kuratur biex jidher ghal eventwali kontumaci; l-att opportun ghandu jigi ppubblikat fl-edificcju ta` dawn il-Qrati nhar il-Gimgha, 31 ta` Lulju, 2009, fil-11.00am, jew f`jum u hin iehor li tista` tiffissa din il-Qorti wara talba li tista` issirilha ghal dan l-iskop minn min hu interessat. L-ispejjes in konnessjoni mal-publikazzjoni tal-kuntratt opportun (inkluzi dawk tan-Nutar u tal-kuratur mahtura), ghandhom jigu ssapportati mill-partijiet kollha f`din il-kawza f`sehem indaqs, (cioe`, parti minn ghaxra kull wiehed).

L-ispejjez kollha ta` l-ewwel istanza u ta' l-appell ghandhom jithallsu mill-konvenut Carmelo sive Charles Agius.

< Sentenza Finali >

-----TMIEM-----